

మ ర మ నిఃషి

జ్వరం వాస్తవం మాస్ట్రోయర్ రూమ్లో
ఎలాప్ జరుగుతోంది. పాథాలజీ ప్రొఫెసర్ శ్రీధర్ చక
చక బండిని డిస్కెట్ చేసివేస్తూ తాను గమనిస్తున్న అంశాన్ని
చుట్టూ గుమిగూడివున్న విద్యార్థులకు మహాత్మాహంగా
చెప్పటం పోతున్నాడు. ఆనాటి అసిస్టెంట్ పాత నిర్వహిస్తున్న
ట విద్యార్థిని గబగబ నోట్స్ రాసేస్తోంది.

“చూడండి, ఈ వంటిబయాటిక్ ఎరలో సిఫిలిస్
యింతగా జీర్ణించుకుపోయిన కేసులు అరుదు, అపూర్వం
కూడా. ఈ కిడ్నీమీద చూడండి, ఎలా పేజెన్ వర్షడ్డయో.
మీరందరూ ఫీలవ్వండి—కన్ సిస్టెన్స్ ఎంత ఫరమ్ గావుందో.
ఐ సే యిటీజ్ వుడ్ హార్ట్... ఇదిగో లివర్... బ్రెయిన్...
యుటిరస్... యు ఫీల్ ది లింఫ్ గ్లాండ్స్ హియర్, టిపికల్
షాట్ ఎపియరెన్స్... వాట్ ఎ వండర్ ఫుల్ టెరిషియర్
ప్లేజ్ యిటీజ్...?”

మరో గంటకి ఎటాప్స్ పూర్తయింది. తాను జాగ్రత్తగా బయటకు తీసిన శరీర భాగాలన్నీ బాక్సులో భద్రంచేసి మ్యూజియంలో ఎరేంజిచేయమని అసిస్టెంట్లకి పురమాయింది, వాష్ బేసిక్ దగ్గర శుభ్రంగా చేతులు వాష్ చేసుకుని బయటికి వచ్చాడు శ్రీధర్.

మార్చ్యుయరీ బయట, కాంపౌండ్ లో ఆ చనిపోయిన స్త్రీ తాలూకు మనుషులు కాబోలు - అయిదారుగురు చెట్లక్రింద కూర్చుని కనబడ్డారు. 'ఆ శవంకోసం కాబోలు' అనుకున్నాడు శ్రీధర్. అదిప్పుడు కోసుకుపోయి స్మశానంలో భూపతనం చేస్తేనేగాని యీ అమాయక మానవులకూ, ఆ చనిపోయిన మనిషి తాలూకు ఆత్మకూ శాంతి లభించదు కాబోలు. వింత మానవులు. అయినా ఆ దేహంలోని సారమంతా తనే లాగేశాడు. ఆవి తన మ్యూజియంలో భద్రపరిచబడి వుంటాయి. ఎందుకూ పనికిరాని మిగతా డొల్లనే వాళ్ళు కర్మాదులకు వినియోగించుకోవాలి.

అతను దేముణ్ణి నమ్మడు. మూఢనమ్మకాల నేమీ దరికి చేరనివ్వడు. చాదస్తాలకూ, ఛాందస భావాలకూ సంబంధించిన ఏ కిరణ తేశమూ అతనిపై ప్రసరించడం. ఎటాచ్ మెంట్స్ అంటారే-అతను వాటికి అతీతుడు.

తన గదికి వచ్చి మరోసారి శుభ్రంగా చేతులు కడుక్కుని భోజనం చేద్దామని క్యారియర్ విప్పబోతున్నాడు.

ఇంతలో బల్లమీద ఫోన్ మ్రోగింది. వెళ్ళి రిసీవర్ అందుకున్నాడు.

అవతలి కంఠం డాక్టర్ రనుది. "డాక్టర్, కంగ్రాటుస్ శేషన్స్" అన్న దామె.

"ఏమో :"

"నేను శ్రీ దేవిని ఎగామిన్ చేశాను. పీ యిజ్ ప్రెగ్నెంట్ ... ప్రైమ్ కదా. అందులో వీక్ గా వున్నారామె. మంచి ఫుడ్ ఇస్తూ జాగ్రత్తగా వుండాలి... నా దగ్గరకు శ్రీ దేవి వచ్చినట్లు మీకు తెలీదు కదూ! తను అనుమానిస్తున్నారట - వచ్చి పరీక్ష చేయమన్నారు... థర్డ్ మన్ ..."

అతని చెవులు పనిచేయటం మానేశాయి. క్షణంలో అతన్ని వెయ్యి భయాలు చుట్టుముట్టాయి. రిసీవర్ పట్టుకున్న చెయ్యి కంపిస్తోంది. "మై గాడ్!" అనుకున్నాడు అప్రతిభుడై.



కారు పార్కింగ్ లో ఆపి, ఎదురుగా వస్తూన్న శ్రీ దేవి వంక చూడకుండా మానంగా గదిలోకి వెళ్ళి గోఫాలోకూల బడ్డాడు శ్రీధర్.

అత నలా చేస్తాడని ఆమె ముందే వూహించి వుంటుంది. ఒక నిమిషం మెదలకుండా వూరుకుని, తరువాత నెమ్మదిగా అతని వెనక్కివచ్చి నిలబడింది "ఈ వార్త మీలో కలవరపాటు కలిగించింది కదూ!"

అతను తల త్రిప్పి ఆమెవంక భావశూన్యంగా

చూశాడు. అతని చూపులు ఎప్పుడూ అంతే. ఎప్పుడో కాని అవి భావస్ఫూరకంగా వుండవు.

“కూర్చో చెబుతాను” అన్నాడు మొదట, భార్యను శాంతపర్చాలనే ఉద్దేశంతో.

“ఫర్వాలేదు, చెప్పండి” అంది నిలబడే.

“అలాకాదు, కూర్చో.”

శ్రీదేవి ఎదురుగా వున్న సోఫాలో ఆసీనురాలై ప్రశ్నార్థకంగా చూసింది.

“చూడు శ్రీదేవీ!” సానునయంగా ప్రారంభించాడు ఆమె పెనిమిటి, మెడికల్ కాలేజీలో ప్రొఫెసర్, భౌతిక వాది అయిన శ్రీధర్. “నేను చెప్పే విషయాలు విని కలత పడకు. మన వివాహం జరిగి అయిదేళ్ళయింది. అందులో రెండు సంవత్సరాలు నావిదేశ పర్యటనలో గడిచిపోయింది. వృత్తి రీత్యా తొందరగానూ, దాంపత్య రీత్యా ఆలస్యంగానూ ప్రకాశించసాగిన జీవితాలు మనవి. ఇంకో రెండేళ్ళలో నేను మళ్ళి షేట్స్ కి పోవాల్సివుంది. ఈసారి నాతో పాలు నువ్వు వుంటావు శ్రీదేవీ! నాకు యింతవరకూ సంతానేచ్చ కలగలేదు. దానివల్ల అనిర్వచనీయమైన ఆనందం వూడిపడుతుందనిగానీ, ఏదో సాధించగలుగుతా మని గానీ భ్రమలేదు నాకు. ఈ తాపత్రయం నా కయిష్టం. ఈ బాదరబంది యిప్పుడో పెద్ద అడ్డంకి. మన మేం వృద్ధులమై పోలేదు. ఒక్క ప్రశ్నడుగుతాను. ఈ హేపీనెస్ నశించి పోవటం నీ కంట యిష్టమా?”

శ్రీదేవి కష్టమీద నిట్టూర్పు అణచుకుంది. అతని మాటలు విన్నాక ఆమె హృదయ క్షేత్రంలో రెండుప్రశ్నలు ఉదయించాయి. ఒకటి-వది హేపీనెస్?

రెండవది - అత నిదంతా యిప్పుడు ఏమిటికి చెప్పుతున్నాడు? అంటే యిప్పుడు, వ్యవహారం చెయ్యదాటి పోయాక.

‘అంతా విన్నావుగా’ అన్నట్లు చూసి “ఏమంటావు చెప్పు” అన్నాడు చివరికి ప్రొఫెసర్.

ఆమె ఎలాగో నవ్వగలిగింది. “బలేవారే. అనేందు కేముందిక?”

“ఏమీ లేదా?” అన్నాడతను నిస్పృహగా.

“ఉహు..”

అతను చేతులు నలుపుకుని “యింతలో యింత ఉపద్రవం ముందుకొస్తుం దనుకోలేదు” అని గొణుక్కున్నాడు. అంత విపరీత పరిస్థితిలోనూ వచ్చిన నవ్యావుకుని ఆమె మెల్లిగా లేచి అతని ప్రక్కకి వచ్చి కూర్చుంది. కాస్త అనునయించాలని “చూడండి మీరు” అంటూ భుజంమీద చెయ్యి వేసింది.

అత నామెవైపు ముఖంత్రిప్పాడు. అదే భావశూన్యమైన చూపు నిశ్చలమైన కంఠంతో అన్నాడు: “ఈ మమతలూ, మమకారాలూ, తాపత్రయాలూ నా తత్వానికి సరిపడవు శ్రీదేవీ! నాకు కావలసిందల్లా సూత్రైన జీవితం. అది నా చెప్పుచేతలో వుండి, నే ననుకున్న మలుపులే తిరగాలి.”

ఆకస్మిక సంఘటనలూ, బలవంతపు బంధనలూ నా కప్రీతి కరం. నేను నీకు తెలుసు. విరహాలూ, ఒకరంటే ఒకరు పడి చావటం, పటాలుమని ప్రేమ బహిరంగంగా బ్రద్దలు కావటం, అణువులో అణువు అనీ, రక్తంలో రక్తమనీ, మన తాలూకు మాంసఖండమనీ బలహీనతలు పునాది వేసుకుని, ప్రవేశ్యని పాతుకుంటూ బలంగా పెరగటం, జీవిత వికాసాని కవి ప్రతిబంధకం కావటం, నాకు సరిపడదు. ఈ భూమ్మీద అన్నిటికంటే బలమైనది యీ బలహీనతే. ఇది యంత్ర యుగం. విజ్ఞానం విప్లవరూపం ధరిస్తున్న కాలం. మేధస్సు రబ్బరులా నాగాలిగాని తాడులా తెగిపోకూడదు శ్రీదేవీ.”

ఎంత నిగ్రహించుకుందామన్నా ఆమె కన్నీటిని ఆపు కోలేకపోయింది. తరతరాల, అక్షరాలా లిఖించగలిగే ఆ బరువైన నీటి బిందువులు, మృదువైన చెంపలమీద భారంగా జారి, మచ్చలేని ఆమె కంఠసీమ మీద మచ్చలుగా ఏర్పడు తున్నాయి.

“ఏడ్చేవాళ్ళంటే నాకు మహాచిత్రం!”

“మీరు కడినులు” ఆందామె గాద్దదిక కంఠంతో, కొంచం కోపంగా.

“బహుశా నిజమే” అంటూ లేచి నిలబడ్డాడు. ఇంటికి వచ్చాక ఆతను బట్టలెనా మార్పుకోలేదు. అలవాటు ప్రకారం కాఫీ అయినా తీసుకోలేదు మెల్లగా కదిలి, కారిడర్ లోకి వెళ్ళి బయటకు చూస్తూ సిగిరెట్టు వెలిగించాడు.

“ఈ కఠినత్వమే నాకు మేలు చేసిందేమో. అందుకే యీ వయస్సులోనే ప్రొఫెసర్ని కాగలిగానేమో! ప్రేమ అనే వ్యామోహాన్ని నేను కఠినంగా ఎదిరించలేక పోయి వుంటే మామూలు గ్రాడ్యుయేటుగా మిగిలిపోయేవాణ్ణి. నిజం నీకు తెలుసు.”

ఆమె ఏమీ సమాధానం చెప్పలేదు. ఆ నిశ్శబ్ద వాహినీలో ఆమె సన్ననిరోదన తరంగనాదంలా వినవచ్చింది.

చలికాలం. దక్షిణ దిక్కునుండి వుండి వుండి శీతల వాయువులు వీస్తున్నాయి. ధూమీ, ఆకాశం ఎప్పుడో చల్ల బడ్డాయి. నెమ్మది నెమ్మదిగా చీకటిఛాయలు పృథ్విమీద చోటు చేసుకుంటున్నాయి. ప్రొఫెసర్ గారి బంగళా ముందున్న చిన్ని తోటలోని గుల్షప్, లిల్లీ, చెంగల్వ, మాలతి, సన్న జాజితీగెల పొదలమీదనుండి కమ్మని పరిమళాలు వ్యాపిస్తున్నాయి. అతను నిలబడిన ప్రదేశానికి దాపునే వున్న యూకలిప్టస్, కర్పూరవృక్షాలు మృదుసుగంధాన్ని విరజిమ్ముతున్నవి. హైదరాబాద్ మా రేడ్ పల్లిలో, ఏకాంత ప్రదేశంలో అతను ముచ్చటపడి కట్టించుకున్న బంగళా ఆది, ముద్దుల మూటగట్టేతోటా, అందులోని రకరకాల పుష్ప సముదాయాలూ సెంటిమెంటుకు బానిస అయిన శ్రీదేవి కృషి. ప్రొఫెసర్ శ్రీధర్ శవాలతో, శవాలతాలూకు మాంసఖండాలతో, మైక్రోస్కోప్లతో మాట్లాడినట్లుగా పువ్వులతో, మొక్కలతో మాట్లాడలేడు. వాటి సౌందర్యం, సౌరభం అతని నేత్రాలనూ, ఘ్రాణేంద్రియాన్ని

బొత్తిగా ఆకట్టుకోలేవు. ఇటుక, సిమెంటులతో చేసి, మొజాక్ ఫ్లోరింగ్ తో నింపేసిన బంగళాను మాత్రం నీట్ గా వుంచటంలో అతను దిట్ట.

కాసేపటికి సిగిరెట్ అవతలకు విసిరేస్తూ, వెనక్కితిర కుండానే అత నన్నాడు! "సాధన నా పరమలక్ష్యం. ఆ శిఖరాగ్ర అవరోహణలో యిటువంటి చిన్న చిన్న ఆవరో ధాలు టూమ్రిాలలాంటివి. అవలీలగా దాటేయవచ్చు, నేను చెప్పినట్లు నడుచుకుంటే. నెలతప్పింది నీకు. అంతేగా—నీ ఆరోగ్యమూ మంచిదికాదు. నువ్వు ఎంతవరకూ బర్ యివ్వ గలవో నాకు అనుమానమే ఒక పసిగందుకోసం నీ ప్రాణా నికి అపాయం తెచ్చుకోవటం మియర్ ఫూలిష్ నెస్... చెప్పేది ఆర్థంచేసుకో. ప్రస్తుత పరిస్థితుల్లో యిది నాకు యిష్టంలేదు సమయం మించిపోలేదు... నేను డాక్టర్ని. దీన్నాపుచేయటం అసాధ్యమైన సంగతేంకాదు."

ఒక్క నిమిషం... కాదు... ఒక్కక్షణం నిప్పులు చెల రేగే నిశ్శబ్దం. భూకంపానికి ముందు, మహాసముద్రం- ఆల్పపు ప్రపంచాన్ని కబళించేముందు, అగ్నిపర్వతం పఠాలు మని బ్రద్దలై లావాను గుమ్మరించేముందు ఒక్క క్షణం సంకోచించినట్లు... నిప్పుల్ని చెరిగే నిశ్శబ్దం; తరువాత పెద్ద శబ్దం.

అత నదిరిపడి వెనుదిరిగి చూశాడు.

శ్రీదేవి నేలమీద స్మృతిహీనురాలయి పడివుంది.

*

*

*

బెడ్లెలు వెల్తురు గదంతా మందంగా ప్రసరిస్తోంది. గోడమీది గడియారం టిక్కు టిక్కుమని చప్పుడు చేస్తోంది. పన్నెండు దాటిపోయింది.

శ్రీదేవి నిద్రపోవటంలేదు; కంఠంవరకూ దుప్పటి కప్పుకుని పడుకుని, కళ్ళుమూసుకుని ఆలోచిస్తోంది. సాయం త్రం ఆ సంఘటన జరిగినప్పటినుంచీ ఆమెకు భర్తని చూస్తూంటే, అతణ్ణి తలుచుకుంటూంటే వొళ్ళు జలద రిస్తోంది. హృదయ క్షేత్రంలో ఎక్కడపడితే అక్కడ అతను తన భర్తగా కాక - ఓ ప్రొఫెసర్ గా, మర మనిషిగా సాక్షాత్కరిస్తున్నాడు. ఆమెకి రాత్రి నిదురరాదు.

కన్నీటితో తలగడను అభిషేకం చేస్తోంది. అవి యీ రాత్రి యింకిపోవు.

కనులు సగం తెరచి అతని మంచంవైపు చూసింది. ఓ ప్రక్కకి వొత్తిగిలి వున్నాడు అలవాటు ప్రకారం. గాఢ నిద్రలో వున్నాడేమో!

ఈ వ్యక్తి ఎప్పుడూ యింతే. ఆ వ్యక్తిత్వం, అతని వ్యక్తిత్వం. పోని స్థాయి అందుకుందామన్నా అందుకో బుద్ధి కాదు; క్రిందకి పడిపోతేనే హాయిగా వుంటుందేమో అనిపిస్తుంది.

అతని కిప్పుడు ముప్పయి అయిదు, ముప్పయి ఆరు సంవత్సరా లుంటాయి. సన్నగా, పొడుగ్గా వున్నాడు, ఉక్కు లాంటి బలమైన శరీరం. అతని చురుకైన నేత్రాలలో ఎప్పుడూ శాంతి నశించదు. అతని నిర్మలమైన ముఖంలో ఎప్పుడూ అలసట ద్యోతకం కాదు. అతని జట్టు కొంచం

కూడా రాలిపోలేదు. ఎక్కడా నెరసిపోలేదు; ఈ వయసున అతను ప్రొఫెసర్ అయ్యాడంటే - అది తేలికసంగ తేంకాదు.

చూపులు త్రిప్పుకుని శ్రీదేవి గట్టిగా కళ్ళు మూసుకుంది. అతని తల్లి శారదమ్మ వివాహానికి పూర్వం తనతో యిలా అనేది: "తనకు కావలసిన వస్తువును యెదుర్కోవటం వాడికి చేతకాదు. దాని విలువ గ్రహించటమూ తెలీదు. వాడు ఏకాకి అయిపోతాడేమోనని భయంగా వుంది. ఈ దీనురాలి కోరికను మన్నించి అలా కానివ్వకూడదు నువ్వు. చూడమ్మా, ఆ బండరాయి అంటే నీ కసవ్యాం తేదు కదూ."

తను అభయమిచ్చింది. వృద్ధురాలి కోరిక తీర్చింది. పాప పుణ్యాల ప్రసక్తి వచ్చినప్పుడు శ్రీధరు అనే వాడు. "పుణ్యం, పాపం - వీటికి నే నాట్టే ప్రాధాన్యత యివ్వను. పుట్టుకా, చావూ జీవితానికి మొదలూ, క్లయి నూకూ కావు. నాకు కావల్సింది మనుగడ. ఈ మనుగడ ఒక ఉక్కుపాత్ర అయితే ఎక్కడా నొక్కులూ, చిల్లులూ వుండకూడదు. నాకు ఊహ వచ్చిన దాదిగా నేను మెటీ రయలిస్ట్ ని. అయితే అంతమాత్రం చేత శూన్యాన్నీ, దారుణాన్నీ మాత్రం కాదు. నా పరిధిలో నాకూ కొన్ని యిష్టా యిష్టాలూ, అభిరుచులూ వున్నాయి. కాని అవి మూఢ సమ్మకాలు కావు. అవి నా మనసున వికాసాన్ని పెంపొందింప జేసేవి."

"ఎలాంటివి?" అన్నదామె ఎగతాళిగా.

“ఎలాంటివా? నువ్వంటే నా కిష్టం. ఈ సత్యాన్ని నేను ధిక్కరించలేను. ఈ ఊహ నాకు బాగుంటుంది_అలాంటివి.”

అతడు ఆమెకు కొంత అర్థమయ్యాడు, కొంత అర్థం కాలేదు. అర్థమయినంత వరకూ సానుభూతే పెరగలేదు. అర్థం కాని విషయాలలో జుగుప్సా కలగలేదు. అతనికి జీవితంలో భ్రమలులేవు. ప్రేమ పాఠాలు వర్ణించడు. ఊహలోకాలు నిర్మించుకోడు. తను పొందదలుచుకున్న లాభానికి కృషిని పణంగా ధారపోస్తాడు. అతనికి బద్ధకం లేదు. తనకి కావలసిన వస్తువుల్ని అభిమానంగా చూస్తాడు. కాని అతను ‘అతి’ మనిషి కాదు - ‘మితి’ మనిషి. ఏ సమయంలోనూ హాహా కారాలు చెయ్యడు. మనిషిని ఎత్తి, కుదిపేసే ఉత్సాహం అతడి నెన్నడూ ఆవహించదు. ఏడుపులూ, మొత్తుకోళ్ళూ ఉప్పెనలాంటి ఉద్రేకాలూ అతని దృష్టిలో హాస్యాస్పదం. అతడు జీవితాన్ని తరచగలడు; తొలుచుకుంటూ పోగలడు. అనుకున్నవి సాధించగలడు. మాధుర్యాన్ని ఆస్వాదించ గలడు. కాని వాటిని చిత్రాలుగా అతీతాలుగా పరిగణించడు.

అతనిముందు శ్రీదేవి ఎన్నడూ తనని తా నెత్తిచేసుకో లేదు. బింకంగా వుండటం ఆమెకు తెలుసు. కాని ఇప్పుడు ఈ రాత్రి పడుకుని ఇంతగా దుఃఖిస్తున్నదంటే, తన బాధని బహిర్గతం చేసుకున్నదంటే యిది తిరిగి యిద్దరికీ వ్యక్తిగతమైన విషయం. ఇక్కడ ప్రకర్షలకూ, ఆభిజాత్యాలకూ తావులేదు.

5)

కాని శ్రీదేవి అనుకున్నట్లు శ్రీధర్ నిద్రపోవటం లేదు. అత నాలోచిస్తున్నాడు.

ఆలోచించి, ఆలోచించి చివరి కిలా తేల్చుకున్నాడు :
“పోనీ; ఆమె యిష్టప్రకారమే కానియ్.”

*

*

*

“ఐ యామ్ సారీ డాక్టర్! దిస్ యీజ్ ఎ కేస్ ఆఫ్ హైడ్రోసెఫాలస్” అంది మిడ్ వై ఫరీ ప్రొఫెసర్ రమాదేవి, ఏడు నెలల తర్వాత—అన్ని యిన్ వెస్టిగేషన్లు అయాక.

శ్రీధర్ కొద్దిగా చలించాడు.

“పెల్వీమెట్రీ ఫైండింగ్స్ ఫేవర్బుల్ గా వున్నాయి. ఫటస్ యింతవరకూ హెల్తీగా వుంది. రేక్ వేస్ అనుకోండి. ట్రయల్ లేబర్ యిచ్చి, కుదరకపోతే క్రేనియాటమియా చేసే స్తాను. ఏమంటారు!”

శ్రీధర్ తల ఆడించాడు. కాని ఒకక్షణ మాలోచించి “ట్రయల్ లేబర్ రిస్క్ ఎందుకు డాక్టర్? క్రేనియాటమియాతో ప్రొసీడ్ అయితే...” అన్నాడు.

“ఎందుకో డెలివరీ పాజుబుల్ అనిపిస్తోంది. శ్రీదేవి కేమీ అసాయం కలగదు; మీరు నిశ్చింతగా వుండండి” అంది ధైర్యంగా రమాదేవి.

క్రేనియాటమియా చేసి ఎలాగైనా ఫటస్ ని డిస్ట్రాయ్ చెయ్యమని గట్టిగా చెబుదా మనుకున్నాడు. కాని ఆమె విని పించుకోదు. గుడ్ బై చెప్పి బయటకు వచ్చేశాడు.

*

*

*

సిగి రేట్ మీద సిగ రేట్లు కాలుతోంది. నిమిషాలు నిర్దయగా తగలబడుతున్నాయి.

నిమిషాలు యింత యాతనగా జరగటం అతని జీవితంలో బహుశా యిదే మొదటిసారి. శ్రీదేవి విలువ ఎంత అమూల్యమో, మనిషి ఎందుకు యంత్రం కాదో ఇప్పుడు తెలుస్తోంది.

“బాప్ రే! హాయిగా దుఃఖపడటం చేతకానివాడు ఎంత దుఃఖి కావాలి!!”

ఫోన్ గణగణ మ్రోగింది. ఒక్క ఉడుటున రిసీవర్ అందుకున్నాడు.

“నార్మల్ డెలివరీ. మేల్ చెల్ట్. ఇద్దరి కండిషన్ బాగున్నది” అంది రమాదేవి నిశ్చలంగా. ఆమె అతన్ని అభినందించలేదు. ఆమె గొంతులో ఆనందం ధ్వనించలేదు. కారణం అతనికి తెలుసు.

“థ్యాంక్యూ డాక్టర్” నెమ్మదిగా అని ఫోన్ పెట్టేశాడు.

పీల్లాడి రంగు ఎరుపు. చేతులూ, కాళ్ళూ సన్నంగా పుడకల్లా వుంటాయి. దేహం గాలితేని తి తిలా వేళాడుతోంది. తల తాటికాయంత వుంటుంది. ఆ తలకు తగ్గు మిడిగుమ్మ, తీరూ తెన్నూ లేని ముక్కు నోరూ... ఆ పీల్లాడా యింతో వెరుగుతున్నాడు.

వాణ్ణి ఎప్పుడు చూసినా తమ పాథాలజీ మ్యూజి

యంలో అలాంటి స్పెసిమన్ లేదన్న సంగతి గుర్తు వస్తుంది ప్రొఫెసర్ శ్రీధర్ కి.

ఆ పిల్లాడు పెరగటమే ఒక ఆశ్చర్యం శ్రీధర్ కి. సాధారణంగా కడుపులో వున్నప్పుడే చచ్చిపోతూ వుంటారు అలాంటి పిల్లలు. పిండాన్ని బయటకు తియ్యటానికి దాని శిరస్సును పరికరాలతో చిన్నాభిన్నం చెయ్యవలసి వుంటుంది. జన్మించిన సమయానికి వీడి తల అంత మరీ పెద్దది కాకపోవటం వల్ల వాడి పుట్టుక సాధ్యమైంది. పుట్టాడు; పెరుగుతున్నాడు; నవ్వుతున్నాడు.

శ్రీధర్ కి తెలుసు - వీళ్ళు బ్రతక గలిగితే వెరితల కాయలుగా తయారౌతా రని.

అత నా బిడ్డను ఒకటి రెండుసార్లు లేబరేటరీలో వస్తువుని పరీక్షించినట్లు పరీక్షించాడు. ఎప్పుడూ ఎతుకుని ముద్దాడలేదు. కబుర్లు చెప్పలేదు. శ్రీదేవితో వాడి యదార్థసితిని గురించీ, సంభవా సంభవాల గురించీ ఎప్పుడూ ప్రస్తావించలేదు.

శ్రీదేవి వాడికి కరుణ అని పేరు పెట్టుకొంది.

ఆ పిల్లవాడిని పూర్తిగా కాకపోయినా కొంతయినా ఆమెకు తెలుసు. డాక్టర్ రమ చెప్పింది. అది ఓ రకం కన్ జనిటల్ ఎనామలీ. బ్రెయిన్ లో ప్లూయిడ్ పేరుకుని ఆ స్థితి దాపురిస్తుంది.

శ్రీదేవికి భగవంతుడంటే నమ్మకముంది. పాప పుణ్యాలపట్ల, కర్మసిద్ధాంతం పట్ల విశ్వాస ముంది. అందుకనే

‘నా పాప ఫల’ మని గుండ్రో అగ్నిహోత్రాన్ని దాచి వ్రుంచింది.

ఆమె వాణ్ణి క్షణం దింపదు; ఎంత ముద్దు చేస్తోందో తెక్కలేదు; ఎన్ని కబుర్లు చెబుతుందని, ఆ బుల్లొడికి... పోనీ ఎవరికి మాత్రం ఎలా తెలుస్తుంది - ఎన్ని కన్నీటి కణాల సముదాయమో! తనని తాకే ఆ పెదిమలిచ్చే ముద్దు.

భర్తతో కొడుకుని గురించి ఎప్పుడూ సంప్రదించదు. ఎత్తుకోమని అడగదు. అసలు అతను చూస్తుండగా కొడుకుని ముద్దుచెయ్యదు. అతను తమ యిద్దర్నీ ఆ స్థితిలో చూడటం ఆమెకి బాగుండదు. భర్తతో ఆమె జీవితం మునపటికన్న లోతుగానూ లేదు; ఇప్పుడు తక్కువయిందీ లేదు.

ఆమె కరుణతోసం బోలెడు బొమ్మలు కొన్నది. తనే చిన్నపిల్లగా మారి వాటిని ముందు పెట్టుకుని ఆడుతూ కూర్చునేది.

ఇంటికెవరై నా అతిథులు వస్తే కనబడ నిచ్చేదికాదు. వాడి నెత్తుకుని లోపలకు పారిపోయేది. దాచిపెట్టేసేది. ఎవరన్నా చూస్తారని అభిమానంకాదు; కాని సానుభూతి వాక్యాలు పలికినా, వ్యాఖ్యానించినా తనకు భగ్గుమంటుందని...

ఒకసారి కరుణకు కాస్త వళ్ళు వెచ్చబడి మూలగటం ప్రారంభించాడు. శ్రీదేవి కంగారుపడి భర్త దగ్గరకు గబగబా వెళ్ళింది. తప్పనిసరిగా ఇన్ని సంఘటనలు జరిగితీరాలిగా.

“బాబుకు జ్వరం వచ్చింది. ఒకసారి వచ్చి చూస్తారా?” అంది కంపితస్వరంతో.

“పద” అని అతను లేచాడు. వాడి ప్రక్కలో కూర్చుని ఎగామిన్ చేశాక “కంగారుపడకు శ్రీదేవీ. మెల్ బ్రోంకె టీస్. మెడిసన్ తెప్పిస్తాను” అన్నాడు.

ఆ రోజంతా అతను కొడుకుని, ఓ డాక్టరు పేషెం టుని చూసినట్లుగా చూశాడు.

రాత్రి ఏదో అలికిడి అయితే అతను తలతిప్పి చూశాడు. బెడ్ లెట్టు వెల్తుర్లో, శ్రీదేవి పిల్లవాడికి పాల సీసాతో ఫీడ్ చేస్తూ కనిపించింది. అప్రయత్నంగా గడియారం వంక చూశాడు. పన్నెండు దాటింది.

“శ్రీదేవీ! నువ్వు చేస్తున్నది కూడని పని. రాత్రి పది దాటాక తిరిగి ఆరు గంటలదాక ఫీడ్ చెయ్యకూడదు. మానెయ్యి” అన్నాడు.

శ్రీదేవి, చేస్తున్న పనిని ఆపి పిల్లాడి ప్రక్క గ పడుకో పెట్టుకుని జోకొట్టి నిద్ర పుచ్చటానికి ప్రయత్నించసాగింది. వాడు ఊరుకోవటలేదు. గుక్కపట్టి ఏడుస్తున్నాడు. ఇహ ఆమెకు వాణ్ని మరిపించడం సాధ్యంగాక “ఊరుకోడండి; పాలు పడతాను” అన్నది దీనస్వరంతో.

“రోజూ ఇలాగే చేస్తున్నావా?”

“ఏడుస్తూంటే పడుతున్నాను.”

“చదువుకున్న దానివి అయివుండికూడా నువ్వీలా ఎందుకూ పనికిరాకుండా తయారవుతున్నావేం శ్రీదేవీ?”

ఆమె ఏమీ సమాధానం చెప్పలేదు. కాసేపటికి వాడింకా ఏడుపు తగ్గించకపోతే నిద్రాభంగమవుతుందని,

ఎత్తుకుని కారిడార్ లోకి తీసుకెళ్ళి అటూ యిటూ తిప్ప సాగింది.

రెండు రోజులకు వాడి జ్వరం తగ్గిపోయింది.

ఒకనాడు ఆమె లోపలనుండి హల్లోకి వచ్చేసరికి నిద్ర పోతూన్న పిల్లాడివంక పరీక్షగా చూస్తూ కనిపించాడు శ్రీధర్. అత నంత దీర్ఘంగా ఏమి పరిశీలిస్తున్నాడో ఆమెకి బోధపడలేదు. తన సబక్ తాలూకు ఒక స్పెసిమన్ ని గ్రాస్ ఎపియరెన్స్ పరిశీలిస్తున్నట్లు పరిశీలిస్తున్నాడేమో! ఆమె వంటి మీద జెర్రులు ప్రాకినట్లయింది. వెనకనుంచి చప్పుడుగాకుండా వచ్చి “చలిగా వుంది” అంటూ సాధ్యమైనంత పూర్తిగా దుప్పటి కప్పేసింది.

అతనికోసమని అప్పుడప్పుడూ స్నేహితులు వస్తూండే వారు. “వాట్ యీజ్ దిస్, శ్రీధర్! మీ కొడుకుని చూపించరేం?” అని అడిగేవారు అందరూ.

“వాడు హెన్రీ ఛెల్ కాదండీ, హైడ్రో సెఫాలిస్ అని ఓ డిసీజ్ వుంది. అమెరికాలో అయితే ప్రతి అయిదు వందల కాన్పులకూ ఒకడు అట్లా జన్మిస్తాడు. యాదృచ్ఛికంగా మీరు యిద్దరినీ చూసివుంటారు, పెద్ద తలకాయా, యింతంత గుడ్లూ, డిస్ ప్రో పేర్ష నేట్ గా కాళ్ళూ చేతులూ...” అని ఓ లెక్చర్ యిచ్చినంత పని చేసి “రండి చూద్దరుగాని” అంటూ లేచా డొకసారి.

“ఎందుకు లెండి?” అని ఆ స్నేహితుడే ఇబ్బందిలో పడిపోయాడు.

“నోనో; ఏమీ ఫర్వాలేదు; రండి” అంటూ శ్రీధర్ అతన్ని లోపలకు తీసుకుపోతున్నాడు.

శ్రీదేవి యిదంతా ఆలకించింది. వళ్ళంతా తేళ్ళు ప్రాకినట్లయింది. గుండెల్లో గునపాలు గుచ్చినట్లయింది. ఏది సభ్యత? ఏది సభ్యత కాదు? పిల్లాడ్ని ఎత్తుకుని గబగబా గదిలో దూరి తలుపు గడియ పెట్టింది.

“శ్రీదేవి! తలుపు తియ్యి. స్నేహితులు వచ్చారు. అబ్బాయిని చూస్తారుట,” అన్నాడు శ్రీధర్ తలుపు కొడుతూ.

లోపలనుండి ప్రత్యుత్తరంలేదు.

“పోనీలెండి. మరెప్పుడన్నా చూడవచ్చు” అని మొహమాట పడుతున్నాడు మిత్రుడు.

గదిలో బిడ్డని పొత్తిళ్ళలో పెట్టుకుని శోకమూర్తిలా కూర్చున్న శ్రీదేవికి యీ మాటలు దూరంగా వినిపించాయిట; “షి యాజ్ ఏన్ ఎడ్యుకేటెడ్ లేడీ. బట్ ఏ సెంటి మెంటల్ ఫూల్.”

పిల్లాడు యింకా కొంచెం ఎదిగాడు. బోర్లా పడుతున్నాడు. అంత పెద్ద తల వేసుకుని వాడు బోర్లా పడుతుంటే శ్రీధర్ ఎడ్యుకేషనల్ ఫిల్మ్ చూస్తున్నట్లు నిలబడేవాడు.

ఓసారి పిల్లాడు ప్రక్కమీదినుంచి దొర్లి పడిపోయాడు. తలకి దెబ్బ తగిలి నెత్తురుకూడా కారింది. ఆ రోజంతా ఆమె

పడిన బాధ వగనాతీతం. చూసి చూసి చివరకు శ్రీధర్ అన్నాడు మందలింపుగా. “నీకు మళ్ళీ మళ్ళీ చెప్పవలసి వస్తూన్నందుకు చింతిస్తున్నాను శ్రీదేవీ. అంతగా బంధాన్ని పెంచుకోవటం నీకే నష్టం”

తల్లికి తనయుడికి మధ్యపూడే సంబంధ బాంధవ్యాలను లాభ నష్టాల త్రాసులో వేసి తూచటం చేతకాదు శ్రీదేవికి. కాని ఆమె అతనో వాదించదు. చూనంగా ఊరుకుంది.

ఒకరోజు అతను పని వున్నట్లు భార్యను దగ్గరకుపిలచి “చూడు శ్రీదేవీ, వీడి తల రోజు రోజుకూ పెద్దది అవటం లేదూ?” అన్నాడు పడుకుని ఆడుకుంటున్న కొడుకును చూపిస్తూ.

శ్రీదేవి తల ఎత్తి అతని ముఖంలోకి చూసింది. ఆమె కళ్ళలోనికి ఎర్రని జీర వచ్చింది. “చూడండి; మిమ్మగ్నో విషయం అడుగుదా మనుకుంటున్నా నెప్పట్నుంచో.”

గొంతులో అంత కారీన్యం అతనెప్పుడూ వినలేదు. అప్రతిభుడై చూశాడు.

“ఈ పిల్లాడికి తండ్రినని మీ కెప్పటికి స్ఫురస్తుంది?” ఆమె జవాబుకోసం నిరీక్షించలేదు. జవాబు అఖ్కరేదు. పిల్లాణ్ని ఎత్తుకుని లోపలకు వెళ్ళిపోయింది.

అనుభూతులు ఎరుగని శ్రీధర్ అచేతనుడై నిలబడి పోయాడు.

* * *

చివరకు అనుకున్నంతా జరిగింది. శ్రీదేవిని విధి మళ్ళీ వెక్కిరించింది. ఇన్నాళ్ళకు క్రమంగా పిల్లాడు క్షీణించిపోసాగాడు. చూపు నిలపటం తగ్గింది. వెర్రె నవ్వు ఆగింది. ఏవేవో కాంప్లికేషన్లు - పొట్టలో, గొంతులో, మెదడులో... ఒక దుష్ట ఊణాన ఫిట్స్లా తల విసిరేయసాగాడు. అలా మూడురోజులు తీసుకుని తీసుకుని, మరో దుష్ట ఊణాన తన వికృత రూపానికి స్వస్తి చెప్పి మరో రూపాన్ని వెదుక్కుంటూ వెళ్ళిపోయాడు.

వాడి మృతదేహాన్ని వొళ్ళో పెట్టుకుని శ్రీదేవి మానంగా కన్నీరు కారుస్తూ కూర్చుంది. బయటకు ఒక్క మాటా అనలేదు. ఎవర్నీ నిందించలేదు.

చాలాసేపటికి అత డామెను సమీపించి "ఎతసేపలా దుఃఖిస్తూ కూర్చుంటావు శ్రీదేవీ; వాణ్ని తీసుకుపోయి అంత్య క్రియలు జరిపిస్తాను." అన్నాడు. ఆమె ఓసారి తలవెతి అతని ముఖంలోకి చూసి, చేతులు బాచి శవాన్ని అందిచ్చి "తీసుకు వెళ్ళండి" అంది.

కుమారుడి మృతదేహాన్ని శ్రీధర్ రెండు చేతుల్లోనూ సోదివి పట్టుకున్నాడు. కారుదగ్గరకు తీసుకువెళ్ళి బాక్సీటులో పడుకోబెట్టి, స్టీరింగ్ ముందుకువచ్చి కూర్చున్నాడు. కాదు కదిలి ఆ బంగళాను దాటి వెళ్ళిపోయింది.

మూడురోజులు శ్రీదేవి యీ లోకంలో లేదు. ఏమీ తినదు. నిద్రపోదు. ఎవరితో మాట్లాడదు. ఎందుకో, ఎక్కడో అనవసరంగా అన్యాయం జరిగినట్లు లోపలినుంచి తొలిచే వ్యధ. ఆమె క్షీణించి పోతోంది.

తన తత్వానికి విరుద్ధంగా శ్రీధర్ ఆమె ప్రక్కన

గంటలతలబడి కూర్చుని ఓదా గాచాడు. ఆమె మనసుకు ఉల్లాసం కలుగజేయాలని, ఉమ్మఖత పర్చాలని ఆరాటపడ్డాడు. చివరి కన్నాడు - "దుఃఖాన్ని మనం పరమ శత్రువులా చూడాలి. ఈ సత్యం తెలుసుకో."

ఇంట్లో ఏ మూలకీ పోయినా, ఏ గదిలో అడుగు పెట్టినా - ఆమె కా రూపమే ప్రత్యక్ష మవుతుంది. పెద్ద తలకాయా, చిన్న చేతులూ, కాళ్ళూ, గట్టిగా పలకలేని నోరూ...

ఆ నోరు జాలిగా "అమ్మా! అమ్మా!!" అని పిలుస్తున్నట్లు వినిపిస్తుంది.

ఆమె గుండెల్లో తుసాకిగుళ్ళు దిగబడతాయి.

"నేను నోచుకోలేదు; నేను నోచుకోలేదు" అని వాపోతుంది.

ఆ మంచినోరు యిలా అంటుంది. "అమ్మా! యిది నా తప్పా? మరి ఎందుకే యీ శిక్ష?"

"బాబూ యీ శిక్ష నీకుకాదు, నాకు. అసలిది శిక్ష కానేకాదు - నా పంట, నా ఆ వృష్టం."

నోరు అంటుంది; "పో నీ అమ్మా! నేను వెళ్ళిపోవటమే మంచిది, బ్రతికి అందరి కృతపు చూపులూ నామీద పడటంకన్నా!"

"వాళ్ళని కాలేస్తాను వాళ్ళని శపిస్తాను, వాళ్ళ అంతు చూస్తాను."

నోరు అంటుంది: "కాదులే అమ్మా! నాకోసం నువ్వు యిరుకు విత్తం అనుభవించటం మొందుకు?"

“అయ్యో! నేనెంత కిరాతకురాలన్నా? నేనే అలా పుట్టివుంటే నా జీవితం ఏమయి వుండేది?”

ఆమె ఆలోచనలో, సంఘరణలలో. దహించే విషాదంతో అలిసి అలిసి సొమ్మసిల్లి పోయేది.

“మైగాడ్! పూర్వులు చెప్పింది నిజమే. సరకమున్నది” అవి సిగరెట్ల తగలబెట్టేవాడు శ్రీధర్.

* * *

పాథాలక్ష్మి మ్యూజియంలో మిగతా స్పెసిమున్స్ అన్నీ ఒక ఎత్తూ, శ్రీధర్ కొత్తగా అమర్చిన హైడ్రోసెఫాలస్ స్పెసిమున్ ఒక ఎత్తూ.

“కన్ జనిటల్ హైడ్రోసెఫాలస్, సర్వసాధారణంగా యిన్ ట్రాయుటైన్ లెఫ్తోనే ఫటస్ చచ్చిపోతుంది. దిస్ యిజ్ ఏ రేర్ కండిషన్. అయిదు నెలలవరకూ జీవించాడు” అవి ప్రొఫెసర్ శ్రీధర్ విద్యార్థులకి చూపించాడు.

అతనికి సెంటిమెంట్లలేవు. మూఢ నమ్మకాలు అంత కంటే లేవు. అయినా ఆ స్పెసిమున్ అంటే అత్యంతాభిమానం. అసలు రోజూ ఓ గంట మ్యూజియంలో గడపటం అతని అభ్యాసం. అందులో తిరుగాడుతూ సరిగ్గా దాని దగ్గరికి వచ్చేసరికి అప్రయత్నంగా ఆగిపోయేవాడు. అయిదునిమిషాలు అలాగే నిలబడిపోయేవాడు. అతని కళ్ళు తచేకంగా దానిని వీక్షిస్తూవుండేవి. ఫార్మలిన్ లో తేలుతున్న ఆ వెద్దతలకాయ గల చిన్న శరీరం అతని హృదయంలో రోజు రోజుకూ స్థావరం ఏర్పరచుకోసాగింది.

దానిచెంత నిల్చుంటే అతని హృదయము స్పందించి

నట్లు వుండేది. శరీరం చమర్చేది. అక్కడ ప్రదర్శనకు వుంచ
 బడిన సదాశం, పైనున్న విరళమే ఆ ఉపయుక్త వస్తువు తన
 రక్తంలో రక్తం, తన బొమికతో బొమిక, తనలో ఓ అంగం.
 ఈ రక్తం ఆర్ధభావాలు తన నావహిస్తున్నాయని అతనికి
 మొదట్లో తెలిసేదికాదు. అంతా యాత్రికంగా జరిగిపోతూ
 దనుకునేవాడు. కాని యీ హృదయస్పందన, చురుక్ చురుక్
 మనే ఆవేశం... తను ఏదో అజాతశక్తి కి లోబడిపోతున్నాననీ,
 తనని ఎవరో జయిస్తున్నారనీ, అతను గ్రహించాడు. సిగ్గు
 పడ్డాడు... ఇహనుంచీ ఆ ప్రదేశంలో ఆగకూడదనుకున్నాడు.
 అక్కడనుంచి గబ గబా ముందుకు నడిచి వెళ్ళిపోవటానికి
 ప్రయత్నించేవాడు. కాని అతని పాదాలు అతను చెప్పినట్లు
 వినటం మానేశాయి. అక్కడకు చేరుకునేసరికి చటుక్కున
 ఆగేవి. వెంటనే కళ్ళు అటు తిరగటం, తడేకంగా తిలకించటం..
 ఆధవా మానవప్రయత్నం జయించి ఎప్పుడైనా అతను
 ముందుకు సాగిపోయినా ఏదో ఒక నెపంతో తిరిగి అటు
 నెటుకుంటూ వెళ్ళేవి పాదాలు. అతని బాధ భరించలేక
 అసలు మ్యూజియం హాలులేకి అడుగుపెట్టకూడదని నిశ్చ
 యించి, అందుకు ప్రయత్నించాడు. కాని కనీసం ఒక్కరోజు..
 ఒక్కరోజుకూడా అతనా ప్రయత్నంలో సఫలీకృతుడు కాలేక
 పోయాడు. అక్కడికి వెళ్ళకూడ దనుకున్న కొద్దీ మనసటే పరు
 గెత్తేది. గుండెను ఆ మ్యూజియం హాలు కళ్ళాలువేసి లాగు
 తున్నట్లు అయ్యేది. ఈ నిగ్రహం... ఆ ఆకర్షణతో... చివరి
 కతన్ని బలహీనత కమ్మేసేది. కళ్ళు మూసుకుని అలసటగా

‘బాప్ రే అనుకునేవాడు. అతనికి తెలియకుండానే ఎప్పుడో అతని కళ్ళూ, కాళ్ళూ వాటి పని అవి చేసేసేవి.

ఇలాంటి అవస్థ జీవితంలో మునుపెన్నడూ లేదు. అతనో పెద్ద యుద్ధం మొదలయింది. అంతర్ముద్ధం. తనలో తను పోరాడుతున్నాడు. తనమీద తను పళ్ళుకొరుకుతున్నాడు, అతులతో యుడిపిస్తున్నాడు.

మొదట విజ్ఞానాభిరుచి, తదుపరి యుద్ధం, తదనంతరం అభిమానం, ఆ తర్వాత ఆకర్షణ, అటుపైన మమకారం, వెర్రి భ్రమ, పిదప ఏకత్వం - ఒకదాని వెనుక ఒకటి విరుచుకుపడ్తూ అతన్ని కుదిపి కదిపి పారేస్తున్నాయి. ఆ ఆకృతి ఒక్కసారి నిద్రలోకూడా ప్రత్యక్షమవుతుంది. అస్పష్టంగా కలవరిస్తూ న్నాడు.

శ్రీదేవి తన పరిధినుంచి యివతలకు వచ్చి అతనో వచ్చిన చిత్రమైన మార్పుని గ్రహించేసరికి రోజులూ, వారాలూకూడా గడిచాయి.

ఒకరోజు అతను ప్రక్కమీద పడుకుని పైకి చూస్తున్నాడు. ప్రక్కన అలికిడి అయింది; అతనికి తెలియలేదు. శ్రీదేవిని వచ్చి అతని ప్రక్కన కూర్చుని, అతన్ని స్పృశించే దాకా అసలు గ్రహించలేదు.

ఉలికిపడి ఆమెవంక చూసేసరికి “చెప్పండి” అంది మృదుకంఠంతో.

“ఏమిటి?”

“మీలో ఏదో మార్పు వచ్చింది. దేనికో బాధపడుతున్నాడు. మనిసి చిక్కిపోయాను. ముఖంలోని కాంతికూడా

నశించింది. పరధ్యానంగా వుంటున్నారు. కలవరిస్తున్నారు. ఇదంతా దేనికని?" తన చేయి అతని వక్షస్థలంపై వుంచి ఎంతో ఆదరపూర్వకంగా అడిగింది.

అతను విస్మితుడయ్యాడు. "నిజంగానా? నిజంగా నాలో అంత మార్పు వచ్చిందా?"

"ప్రపంచ చరిత్రలోనే విశిష్టమైన సంగతి. నిజంగా మీలో అంత మార్పు వచ్చింది. నా కళ్ళని నేను సమ్మలేకుండా వున్నాను."

"కారణం నాకూ స్పష్టంగా తెలీదు శ్రీదేవీ!"

"పోనీ నాకు కారణం చెప్పవద్దుగానీ, మీరుమాత్రం మామూలుగా వుండండి. నా విశ్వాసాలను చెదరగొట్టే బలహీనతలు రెచ్చగొట్టకండి."

అత నామె కళ్ళలోకి చూస్తూ చాలాసేపు ఊరుకున్నాడు. "శ్రీదేవీ! నిన్నో ప్రశ్న అడిగేదీ?" అన్నాడు తర్వాత.

"అడగండి."

"నేను చాలా ఎబ్బెట్టు మనిషినా?"

ఆమె అదిరిపడి ముఖంలోకి చూసింది. అతని ఛాతీమీద మృదువుగా రాస్తూన్న ఆమె చెయ్యి ఆగిపోయింది.

"నువ్వు నన్ను ద్వేషించిన సమయాలూ, ఏవగించుకున్న సన్నివేశాలూ చాలా వున్నాయా?"

ఆమె చటుక్కున లేచివచ్చింది. ప్రభూ ఇది ప్రశ్న కాదు. ధనుర్విముక్త విశిఖం.

కాని తమాయించుకుని ప్రాధేయపూర్వకంగా అంది: “మీ రెప్పుడూ నన్నిలా అడగరనుకున్నాను. ఇలాంటి సమయం రాదనుకున్నాను. మీ ప్రవర్తననూ, శిక్షణనూ అన్నీ సహించానుగానీ యీ ప్రశ్ననుమాత్రం సహించలేను; ఇప్పుడేకాదు నేను చచ్చిపోయేలోగా ఎప్పుడూ నన్నీ ప్రశ్న వేయవద్దు, క్షమించండి. మనసు గాయపరచే” అని తేచి అక్కడ్నుంచి వెళ్ళిపోయింది.

అతను నిట్టూర్చాడు. శ్రీదేవి: తను చేసినపని తెలీదు. తెలిస్తే ఏం జరుగుతుంది? అగ్నిపర్వతం బ్రద్దలవుతుందా?

* * *

ఒక మహా విలయం సంభవిస్తున్నది. భూమి బీటలు బాదుతోంది, బ్రద్దలవుతున్నది. అగ్నిపర్వతాలు మంటలు ఎగచిమ్ముతున్నాయి, లావాని విరచిమ్మేస్తున్నాయి. సముద్రాలు పొంగి ప్రసంచాన్ని కబళించివేస్తున్నాయి. తుఫానులు చెలరేగుతున్నాయి, జ్వాలలు, మాడ్చి మసిచేసేవేడి, ప్రసంచపు సౌలిమేరకు గిరవాటువేసే సుడిగాలి, ప్రవాహాలను సృష్టించే కుంభవృష్టి, అధఃపాతాళానికి త్రోసేసే భూకంపం.

కెవ్వమని కేకపెట్టాడు.

కిటకిలోంచి గగన వీధుల్లోకి తిలకిస్తున్న శ్రీదేవి పరిగెత్తుకు వచ్చింది. “ఏమండీ? ఏమయింది?” అని అడుగుతోంది ఆత్మతగా, ముఖంమీదకి వంగి.

అతనికి శరీరమంతా ముచ్చెమటలు పోసేశాయి. గజ గజమని వణుకుతున్నాడు. శ్రీదేవి కంఠం మరోలోకంనుండి వినిపించినట్లయింది. బలవంతంగా కళ్ళు తెరిచాడు.

“ఏమండీ ఎలావుంది?” అతని ముఖంమీద శ్రీదేవి ముఖం.

“ఏదో కలవచ్చింది శ్రీదేవీ! సర్వనాశనం జరిగిందిట” అన్నాడు బలహీనంగా.

ఆమె వదనమండలం నీలిమేఘాలతో నిండిపోయింది. “మీరు ఎక్కువగా ఆలోచిస్తున్నారు. అందుకే...”

కాసిని క్షణాలు మానంగా గడిచాయి.

“వారంరోజు లయిందికదూ నేను మంచ మెక్కి?”

తల ఊపింది.

“అబ్బా, యింతకాలం నేనెప్పుడు జబ్బు పడలేదు. అందుకేనేమో...”

“ఊ ?”

“అందుకేనేమో ఆలోచనలు_”

“మీరలా విసుగు చెందకూడదు. ఇంకో రెండు రోజులు పూర్తి విశ్రాంతి తీసుకుంటేనేగాని మీరు మామూలు మనిషి కాలేరు.”

“మామూలు మనిషి” అతని పాదాలపై చిరునవ్వు ఉదయించింది.

“ఎందుకు నవ్వుతున్నారు”

“అనుమానం వచ్చిందిలే”

“దేన్ని గురించి ?”

అతని కేం చెప్పాలో తోచక “మళ్ళీ మామూలు

మనిషిని అవుతానా, కానా అని?" ఆమె కాళ్ళక్రింది భూమి కదలిసట్లయింది. "అలా అనకండి" అంది డగ్గు తికతో.

"శ్రీదేవి!" అని పిలిచాడు.

"ఊ"

"అటు బయటకు చూడు."

ఆమెకి అర్థంగాక "ఏముందండి అక్కడ?" అని ప్రశ్నించింది.

"కావలసినంత వుంది. అ స్తమించే సూర్యబింబాన్ని కప్పేసిన మేఘాలు, నన్ను చూసి నవ్వేగాలి. వెక్కిరించే వృక్ష సమూహాలు"

శ్రీదేవికి గుండె బరువెక్కింది. దుఃఖం ఉప్పెనలా ముందుకు వచ్చింది.

"అబ్బా! అలా మాట్లాడకండి బాబూ. మీకు పుణ్యముంటుంది" ఆమె గొంతు పూడిపోయింది.

మళ్ళీ నిశ్శబ్దం.

శ్రీదేవి కాస్త సంకోచిస్తూనే "ఇవాళ శనివారం కదూ. ఈ సాయంత్రం నేను దేవాలయానికి వెళ్దామనుకున్నాను. వెళ్ళి రమ్మంటారా?" అని అడిగింది, తల వంచుకుని.

"వెళ్ళిరా, సంకోచం దేనికి"

"మీరు ఇంట్లో ఒంటరిగా వుండాలని..."

"పర్వాలేదు శ్రీదేవి; తగ్గిపోయిందిగా"

"సరే... కానీ మీరింకా నీరసంగానే వున్నారు.

మంచంమీదనుంచి లేవద్దు సుమా! నేను గంటలో వచ్చేస్తాను" అని శ్రీదేవి నురీనురీ చెప్పి బయల్దేరింది.

నిముషం వెనుక నిముషం గడిచింది. శ్రీధర్ కి యిహా మంచంమీద పడుకోబుద్ది కాలేదు. నెమ్మదిగా లేచి కూర్చున్నాడు. ఫర్వాలేదు. తేలిగ్గానే వుందనిపించింది. నిలబడ్డాడు. బాగానే వున్నట్లుతోచింది. మెల్లిగా నడిచి కారిడార్ లోకి వచ్చి గోడకి అనుకున్నాడు.

ఆకాశాన చిక్కగా మేఘాలు అలుముకుంటున్నాయి. పశ్చిమాదిన సూర్యబింబం పూర్తిగా మూసుకుపోయింది. వర్షం వచ్చే సూచనలు కనబడుతున్నాయి.

శ్రీదేవి కాలినడకన వెళ్ళింది. తిరిగి వచ్చేసరికి తడిసి పోతుండేమో! అతని మనసు ఆరాటపడ్డది.

అక్కడే నిలబడి, యిలాంటి సమయంలో, యిలాంటి వాతావరణంలోనే తను...

"పిల్లాడ్ని పుట్టనివ్వను" అనే అర్థం ధ్వనించేటట్లు చెప్పాడు.

పుట్టనూ పుట్టాడు; కాస్త పెరగనూ పెరిగాడు; నశించనూ నశించాడు.

"కాదు. నశించలేదు" ఏదో కంఠం కర్కశంగా అరిచి నటయింది.

అతను ఉలికిపడ్డాడు. అవును, వాడి శరీకం నశించలేదు. తన వృత్తికోసం కళ్ళముందు వుంచుకున్నాడు. కాని యీ వృత్తికి నిర్వచనం వేరు. ఇది సరసతవున్న మనిషియొక్క వృత్తికాదు.

“నేను నశించలేదు నాన్నా, నేను నశించిలేదు. నన్ను బంధించారు. లోపన్లో ముంచారు. అదాలగుండా అంతా చూసున్నారు. నా పెద్దతలకాయ వాళ్ళ చూపులతో చిల్లులు పడుతోంది.”

వారంరోజులు...! అబ్బ! ఇంతకాలం గడిచిపోయింది. ఈ జీవితం తన శరీరాన్ని బంధించివేసింది. ఇన్నాళ్ళు ... తను... ఎలా భరించాడు? ఎలా జీవించాడు?

ఆశ్చర్యంకాదు. అతని కంటినుండి రక్తపుచుక్కల వంటి నీటిబిందువులు రాలాయి.

“నువ్వు రాయివి, బండరాయివి.”

మనసు పొమ్మని శాసిస్తోంది.

“శక్తి లేదు, శక్తి లేదు.”

“అందుకే. నువ్వు రాయివి, బండరాయివి”

“జ్వరంగా వుంది. శక్తి చాలదు.”

“చావవులే. రాళ్ళకి చావులేదుగా.”

రాళ్ళకి చాటులేదుగా.

కాళ్ళూ, మనసూ ఏకమైనాయి; మస్తిష్కం పని చేయటం మానేసింది. అంత చలిలోనూ చమరుస్తున్నాడు. “పోతాను, పోతాను.”

... బంగళా పోర్టికోలోంచి ఎంబాసిడర్ కారు కదిలింది.

* * *

మ్యూజియంలోకి అడుగుపెట్టి, గోడకున్న స్విచ్

నొక్కాడు. హాలు హాలంతా విద్యుత్ వెలుగుతో నిండి పోయింది.

అదిగో తన... అదిగో...! రెండడుగులు వేశాడు.

హఠాతుగా లెట్లు ఆరిపోయాయి. కరెంటు పోయి నట్లుంది. అంతా చీకటి! గాఢాంధకారం, ఏమీ కనబడటలేదు.

“బాబూ! ఎక్కడా!!!” హృదయం మూలిగింది.

“ఇదిగో నాన్నా. యిక్కడ. యిక్కడ నన్ను బంధించారు. ఊపిరాటం లేదు.”

“ఒక్క నిమిషం. వస్తున్నా బాబూ.” శెంటిమెట్లకి అతీతులు ఫోఫెసర్ శ్రీధర్, అడుగులు వేస్తున్నాడు తడుము కుంటూ, తడబడుతూ.

ఆ కారుచీకటిలో అతని చుట్టూ అనేక రోగాలతాలూకు విచిత్ర, భయంకర చిహ్నాలు స్త్రీలవి, పసిపాపలవి. వృద్ధులవి, గుండెజబ్బువి, కాన్సర్ వి, క్షయవ్యాధివి, సిఫిలిస్ వి, ప్రైమరీస్ వందలు, వందలు... అతని సేకరణ... మానసిక ఆస్తి

“నాన్నా! నాన్నా! ఇక్కడ నాన్నా.”

అతన్ని అన్నివైపులనుంచీ పిలుస్తున్నట్లుగా వుంది. అన్నిదిక్కులనుండి వినిపిస్తోంది. దారి తెలియటలేదు. ప్రక్కకి పోతున్నాడు, ముందుకి పోతున్నాడు...

టక్... టక్... టక్... అడుగుల చప్పుడు.

“ఎవరది?” ఆగి అరిచాడు. తన అడుగుల సవ్వడే యింత భయాన్ని కలిగించిందా? అంతా నిశ్శబ్దం. మళ్ళీ కదిలాడు.

“నాన్నా! నాన్నా!!!”

పిలుపుజాలిగా, దీనంగా రక్తాన్ని పిండుతూ.

ఎవరిదో నవ్వు.

“ఎవరది?” మళ్ళీ అరిచాడు.

“ఇక్కడ నాన్నా! ఇక్కడ నాన్నా!!”

చేరుకున్నాడు. చేతులు ముందుకు చాచి అక్కడున్న గ్లాస్ జార్ ని తడిమాడు. అవుననే నమ్మకం కుదిరింది.

“నువ్వేనా నాన్నా?”

“అవును! నాన్నా.”

అనుకోకుండా అతనిచేతులు దాన్ని పైకెత్తాయి; చాలాబరువుగావుంది. దాన్ని దగ్గరకు తీసుకోవాలనీ కావిలించు కోవాలనీ ఆగాటం; చేతులు వణుకుతున్నాయి.

అంతకంతకూ దాని బరువు ఎక్కువవుతోంది. చేతులకు శక్తి చాలటంలేదు.

గుండెకి అదుముకుంటున్నాడు... చేతులపని అయి పోయింది. అవీ దాహమన్నాయి.

ధగేల్ మని చప్పుడు “బాబూ!” అన్న అరుపులు వెర్రిగా.

దీసాలు వెలిగాయి. నిలబడి వొణికిపోతూన్న శ్రీధర్ కి కనిపించింది - ముక్కలూ, చెక్కలుగా క్రింద పడివున్న గాజు పాత్రా, నలువైపులా కారిపోయిన ఫార్మలిన్, అందులో అప్పుడే చనిపోయినట్లు నిశ్చింతగా పడివున్న విచిత్రపు మాంసపుముద్ద...

శ్రీధర్ వొంగి కొడుకుని చేతుల్లోకి తీసుకున్నాడు. ఆ శరీరంవంక ఒక నిముషం! తద్దేకంగా చూశారే. “నీకు

న్యాయం చేసాను.” ఆ గాటం మనసు ఉరకలు వేసింది. అలా పిల్లవాణ్ణి ఎత్తి బుజాలమీద వేసుకుని బయటికి నడిచాడు.

మ్యూజియంలోని ఒక స్పెసిమన్ ని ఉన్నాదిలా కారులో పెట్టుకుంటూన్న ప్రొఫెసర్ ని విచిత్రంగా చూస్తూ నిలబడ్డారు అటెండరూ, వాచ్ మేనూ. కారు కదిలి శ్మశానం వైపు దారితీసింది.

*

*

*

కసితీరా, కరువుతీరా అంతా చెప్పేసి భార్య వడిలో తలదూర్చి ఏడ్చేస్తున్నాడు శ్రీధర్. ఎంత హాయిగా వుంది ఏడుపు? ఎంతసుఖం?! శ్రీదేవి అతని జుట్టులోకి వేళ్ళు పోనిచ్చి రాస్తూ, మూగగా అశ్రుధారలు విడుస్తోంది.

రవ్వంతకూడా దాచకుండా అంతా చెప్పేసా డతను.

“శ్రీదేవి! నేను మంచినాన్నని కావాలని వుంది. నేను మంచినాన్నని కావాలి.” ఈనాడు పరిస్థితి యిలా పరిణమించకపోతే, యీమార్పు సంభవించకపోతే తను చెప్పబోయే విషయాన్ని యిలా చెప్పేది: “నాకు ఎబార్నన్ చేయించండి.”

కాని యిప్పుడు, యిదివేరు. ఇవి కొత్తచిగుళ్ళు. “మీ కోరిక...మరో ఏడు నెలల్లో...” అతని చెవిదగ్గర మధుర మంజులమైన షెహనాయి వినిపించింది.